

'कंप्यूटर क्रांति के जनक थे राजीव'

पूर्व प्रधानमंत्री राजीव गांधी की जयंती पर हुए विविध कार्यक्रम

अमर उजाला ब्यूरो

सीतापुर। पूर्व प्रधानमंत्री स्व. राजीव गांधी की जयंती पर गुरुवार को कांग्रेसियों ने जिला कांग्रेस कार्यालय पर आयोजित सभा में उनके चित्र पर माल्यार्पण किया और उन्हें भावभीनी श्रद्धांजलि दी। बाद में कांग्रेसियों ने हिंदू कन्या महाविद्यालय कैम्पस में पौधरोपण भी किया।

जिलाध्यक्ष विनीत दीक्षित ने कहा कि 'हर हाथ शक्ति हर हाथ तरक्की' की सोच रखने वाले भारत रत्न राजीव गांधी आज भले ही हमारे बीच नहीं हैं, मगर कांग्रेसजन उनकी सोच को अपने दिल में रखकर राजीव गांधी के विचारधारा को आगे बढ़ाने में जुटे हैं। उन्होंने कार्यकर्ताओं से राजीव गांधी के दिखाए रास्ते पर आगे बढ़ने की गुजारिश की। उत्तर प्रदेश कांग्रेस कमेटी के महासचिव रमेश निषाद ने कहा कि स्व. गांधी सादे व्यक्तित्व के साथ जीवन जीते थे, मगर अपने विचारों के दम पर भारत में गांव को मजबूती देने के साथ किसानों को भी मजबूत किया। इस अवसर पर सुरेश गुप्ता, विजय नाथ अवस्थी, आमोद मिश्र, राजीव शर्मा, संजय कुमार, डॉ. रिचा मिश्रा,

राजीव गांधी को किया याद

महमूदाबाद। मौलाना आजाद इंस्टीट्यूट ऑफ ह्यूमनिटीज साइंस एंड टेक्नोलॉजी के सभागार में पूर्व प्रधानमंत्री स्व. राजीव गांधी की जयंती पर शिक्षकों ने उनके चित्र पर माल्यार्पण कर श्रद्धांजलि अर्पित की। प्राचार्य डॉ. एसएच अंसारी ने कहा कि स्व. गांधी उद्योगों को आधुनिक मंदिर मानते थे। पूरे देश में कंप्यूटरीकरण का सपना पहली बार उन्होंने ही देखा था। राजेश सिंह ने कहा कि स्व. गांधी के प्रयासों से ही भारत इलेक्ट्रॉनिक्स क्रांति में अग्रसर होकर सुपरपावर बन गया है। इस अवसर पर चीफ प्रोक्टर डॉ. शहनाज मीरजा, वित्त अधिकारी एसएस वास्ती, डॉ. अब्दुल वली, डॉ. नीति, देविका, एमपी सिंह, आदि मौजूद रहे।

मोहम्मद रिजवान, विकास पाराशर, राजेंद्र निगम, सचिन कुमार, लोकेश तिवारी, विवेक कुमार सिंह, दिनेश शुक्ला आदि उपस्थित थे। उधर, केंद्रीय विद्यालय सीतापुर में स्व. राजीव गांधी की जयंती समारोह को सद्भावना दिवस के रूप में मनाया। इस अवसर विद्यालय की वरिष्ठ शिक्षिका डॉ. सीमा चौधरी ने उनके चित्र पर माल्यार्पण कर कार्यक्रम की शुरुआत की। विद्यालय के शिक्षक नीलेश कुमार मिश्रा ने सद्भावना दिवस पर संबोधित करते हुए इसकी प्रासंगिकता को रेखांकित किया। इसके साथ ही पूर्व प्रधानमंत्री के कंप्यूटर क्रांति, पंचायती राज

की स्थापना एवं भ्रष्टाचार नियंत्रण में दिए गए योगदान पर चर्चा की। विद्यालय की छात्रा वरुणिका सिंह ने पूर्व प्रधानमंत्री का जीवन वृत्त छात्रों के सामने दिया। लहरपुर में स्व. राजीव गांधी की जयंती पर गुरुवार को कांग्रेसजनों ने उन्हें श्रद्धा सुमन अर्पित किए। कांग्रेस कमेटी के सदस्य घनश्याम लाल शुक्ला के आवास पर कांग्रेसियों ने उन्हें भार का कंप्यूटरीकरण का जनक बताया। इस मौके पर महफूज खान, हसन जामिन, रघुवीर शरण शुक्ला, कन्हैया मेहरोत्रा, उत्तम शर्मा, राधेश्याम चौधरी, प्रेमनाथ वर्मा, डॉ. विनीत दीक्षित मौजूद रहे।

